

यूपी में मर्ज नहीं होंगे 50 छात्र वाले प्राइमरी स्कूल

शिक्षा मंत्री बोले-

जो हुए हैं, उन्हें रद्द करेंगे, टीचर का एक पद समाप्त नहीं होगा

लखनऊ (एजेंसी)। यूपी में प्राइमरी स्कूलों के मर्जर पर सरकार ने बड़ा फैसला किया है। बेसिक शिक्षा मंत्री संदीप सिंह ने कहा- एक किमी से अधिक दूरी पर किसी भी स्कूल को मर्ज नहीं किया जाएगा। यही नहीं, अगर किसी स्कूल में 50 से अधिक छात्र हैं तो उसे भी मर्ज नहीं किया जाएगा। शिक्षा मंत्री ने यह भी कहा कि जो स्कूल मर्ज हो चुके हैं। उनको अनपेयर यानी उनका मर्जर कैसिल किया जाएगा। साथ ही, मर्जर में स्कूल की जो बिल्डिंग खाली हो रही हैं, उनमें बाल कल्याण विभाग के सहयोग से बाल वाटिका शुरू की जाएगी। इसमें 3 से 6 साल के बच्चे पढ़ेंगे।



लोक भवन में आयोजित प्रेस कॉन्फ्रेंस में मंत्री ने दावा किया कि कोई भी स्कूल बंद नहीं होगा। न ही एक भी टीचर का पद समाप्त किया जाएगा। दरअसल, यूपी सरकार ने 16 जून 2025 को प्राइमरी स्कूलों का मर्ज करने का फैसला किया था। अब तक 10827 स्कूल का मर्ज हुआ है। सरकार को इस फैसले के खिलाफ सीतापुर की छात्रा कृष्णा कुमारी समेत 51 बच्चों ने हाईकोर्ट में चुनौती दी थी। हालांकि, हाईकोर्ट ने मर्जर के आदेश को सही बताया था। इसके बाद सीतापुर के ही कुछ अन्य बच्चों ने डबल बैच में याचिका लगाई थी। कोर्ट ने सीतापुर के 210 में से 14 स्कूलों का मर्जर रोक दिया था। एक किलोमीटर से अधिक दूरी और 50 से अधिक छात्र संख्या वाले जो स्कूल मर्ज हुए हैं, उन्हें फिर अनपेयर किया जाएगा। यानी, मर्जर कैसिल किया जाएगा। सरकार शिक्षा भती के खिलाफ नहीं है।

राष्ट्रीय हितों के लिए हर जरूरी कदम उठाएंगे

● अमेरिकी टैरिफ पर संसद में बोली मोदी सरकार

नई दिल्ली (एजेंसी)। केंद्रीय वाणिज्य और उद्योग मंत्री पीयूष गोयल ने गुरुवार को लोकसभा में कहा कि अमेरिका द्वारा भारत पर लगाए गए आयात शुल्क (टैरिफ) के प्रभावों का आंकलन किया जा

आयातित वस्तुओं पर 25 प्रतिशत अतिरिक्त आयात शुल्क और जुर्माना लगाने की बुधवार को घोषणा की। गोयल ने सदन में दिए वक्तव्य में अमेरिका के साथ बातचीत के बारे में जानकारी दी



रहा है तथा राष्ट्रीय हितों को सुरक्षित करने और आगे बढ़ाने के लिए सभी आवश्यक कदम उठाए जाएंगे। गोयल ने यह भी कहा कि मोदी सरकार किसानों, श्रमिकों, उद्योगियों, निर्यातकों, एमएसएमई तथा उद्योग जगत के सभी हितधारकों की रक्षा और संवर्धन को सर्वोच्च महत्व देती है। अमेरिका के राष्ट्रपति डोनाल्ड ट्रंप ने भारत से

और कहा कि दोनों पक्षों के बीच दिल्ली और वाशिंगटन में आमने-सामने की चार बैठकें हुईं तथा कई बार डिजिटल माध्यम से बातचीत हुई। उनका कहना था, हालिया घटनाक्रम के प्रभावों का आकलन कर रहे हैं। वाणिज्य एवं उद्योग मंत्रालय सभी हितधारकों से संवाद कर उनके आंकलन की जानकारी ले रहा है।

अकबर ने सामने सॉफ्ट चेहरा पेश किया, पीछे की क्रूरता

● महाकवि तुलसीदास को याद कर बोले योगी आदित्यनाथ

चित्रकूट (एजेंसी)। धार्मिक नगरी चित्रकूट में संत तुलसीदास के जयंती समारोह (तुलसी जयंती) में उत्तर प्रदेश के मुख्यमंत्री योगी आदित्यनाथ ने कहा कि 500 वर्ष पूर्व जब इस गांव की स्थिति शायद साधनों के अभाव और कठिनाइयों से ग्रस्त रही होगी, ऐसे समय में एक दिव्य आत्मा ने जन्म लिया और बाल्यावस्था में ही प्रभु श्रीराम के चरणों में स्वयं को समर्पित



कर दिया। उन्होंने कहा कि उस कालखंड में जब अकबर का साम्राज्य विस्तार पर था और दरबार में जगह पाने की होड़ थी, तब तुलसीदास जी ने खुद को किसी दरबारी की सेवा में नहीं बल्कि केवल प्रभु श्रीराम की भक्ति में समर्पित किया। सीएम योगी ने कहा कि जब देश के राजे-रजवाड़े विदेशी आक्रांता की अधीनता स्वीकार कर रहे थे, उस समय तुलसीदास जैसे संत भक्ति और शक्ति के अद्भुत संगम के रूप में जनचेतना को जाग्रत कर रहे थे।

- राम नाम के स्मरण से धन्य होगा जीवन- मुख्यमंत्री ने रामजन्मभूमि आंदोलन के संदर्भ में जगतगुरु रामभद्राचार्य के योगदान की भी चर्चा की और कहा कि जब प्रमाण मांगे गए तो उनके सामने महाराज जी ने धाराप्रवाह बोलना शुरू किया, तो वे भीचक्के रह गए। यही भगवान की सिद्धि है। उन्होंने मुरारी बापु द्वारा आगामी रामकथा आयोजनों को प्रयागराज, अयोध्या और काशी में किए जाने की घोषणा का स्वागत करते हुए कहा कि राम नाम का स्मरण कर हर कोई अपने जन्म को धन्य करेगा।
- जिनका जीवन विवादित, वही संतों को विवादों में घसीट रहे- मुख्यमंत्री ने संतों को विवादों से जोड़ने वाले लोगों पर भी कारा प्रहार किया। उन्होंने कहा कि कुछ लोग जानबूझकर पूछ्य संतों को विवादित करने की कोशिश करते हैं। जिनका जीवन विवादित है, वही ऐसा करते हैं।

कबूतरों को दाना चुगाना बन सकती है परेशानी, सेहत के लिए भी खतरा

मुंबई (एजेंसी)। बॉम्बे हाईकोर्ट ने कहा कि कबूतरों के झुंड को दाना डालना सार्वजनिक रूप से परेशानी पैदा करने वाला है। यह मुद्दा जन स्वास्थ्य से जुड़ा है और सभी उम्र के लोगों के स्वास्थ्य के लिए गंभीर और संभावित खतरा है। 30 जुलाई को जस्टिस जीएस कुलकर्णी और जस्टिस आरिफ खंडेकर की बेंच ने पशु प्रेमियों की दायर याचिका पर सुनवाई की। कोर्ट ने मुंबई नगर निगम को दाना डालने वालों के खिलाफ एफआईआर दर्ज करने का भी निर्देश दिया। इसके अलावा कोर्ट ने बीएमसी को शहर के कबूतरखानों में कबूतरों के जमावड़े को रोकने के लिए सभी जरूरी कदम उठाने और कड़े उपाय लागू करने का निर्देश भी दिया। दरअसल, 3 जुलाई को इसी मामले की सुनवाई के दौरान कोर्ट

● बॉम्बे हाईकोर्ट ने बीएमसी को दाना डालने वालों पर एफआईआर करने की दी परमीशन



ने बीएमसी को किसी भी पुराने विरासती कबूतरखाने को ध्वस्त करने से रोक दिया था, लेकिन कहा था कि दाना डालने की अनुमति नहीं दे सकती। पल्लवी पाटिल, स्नेहा विसारिया और

सविता महाजन ने याचिका में दावा किया था कि बीएमसी का यह काम पशु क्रूरता निवारण अधिनियम का उल्लंघन करता है। अनुमति न मिलने के बावजूद लोग कबूतरखानों में कबूतरों

को दाना डालना जारी रखे हुए हैं। अब यह स्थिति और भी जटिल हो गई है, क्योंकि पिछले आदेश में याचिकाओं को खारिज कर दिया गया था। नगर निगम के अधिकारियों को अपने कर्तव्यों का निर्वहन करने से रोका जा रहा है। कानून की अवहेलना की जा रही है। हम बीएमसी को ऐसे किसी भी व्यक्ति और समूहों के खिलाफ मुकदमा चलाने की अनुमति देते हैं। महाराष्ट्र सरकार ने 3 जुलाई 2025 को विधायी सदन में घोषणा की कि मुंबई के सभी 51 कबूतरखानों को तत्काल बंद किया जाएगा। उसी दिन बीएमसी को निर्देशित किया गया कि सारे फीडिंग स्पॉट बंद होने के बाद 500 का जुर्माना लगाया जाए।

भोपाल को बनाया जाए सड़क सुरक्षा और यातायात सुधार का आदर्श शहर : जस्टिस सप्रे

सुप्रीम कोर्ट की सड़क सुरक्षा समिति अध्यक्ष के साथ जिला सड़क सुरक्षा समिति की हुई बैठक

भोपाल (नप्र)। सुप्रीम कोर्ट की सड़क सुरक्षा समिति के अध्यक्ष एवं सुप्रीम कोर्ट के पूर्व न्यायाधीश न्यायमूर्ति श्री अभय मनोहर सप्रे ने कहा है कि 'भोपाल में सड़क सुरक्षा और यातायात सुधार के क्षेत्र में संगठित प्रयासों के माध्यम से और अधिक सुदृढ़ बनाया जाए। उन्होंने कहा कि जिला प्रशासन, पुलिस, नगर निगम सहित सभी संबंधित विभागों को गंभीरता, लगन और समर्पण भाव से कार्य करना होगा। उन्होंने समयबद्ध कार्ययोजना तैयार कर आगामी 3 माह में सकारात्मक बदलाव सुनिश्चित करने की अपेक्षा की है। उन्होंने स्पष्ट किया कि सुप्रीम कोर्ट की सड़क सुरक्षा संबंधी समिति भोपाल को इस दिशा में हर संभव सहयोग प्रदान करेगी। उन्होंने सड़क दुर्घटनाओं में हो रही मृत्यु की संख्या पर चिंता व्यक्त करते हुए समन्वित प्रयासों की आवश्यकता पर बल दिया।

न्यायमूर्ति श्री सप्रे की अध्यक्षता में शुक्रवार को पुलिस आयुक्त कार्यालय भोपाल में जिला सड़क सुरक्षा समिति की बैठक हुई। बैठक में कलेक्टर श्री कौशलेंद्र विक्रम सिंह, पुलिस आयुक्त श्री हरिनारायणचारी मिश्र, अतिरिक्त पुलिस आयुक्त श्री पंकज श्रीवास्तव, नगर निगम आयुक्त श्री हेमन्त नारायण, सीईओ स्मार्ट सिटी

श्रीमती अंजु अरुण कुमार, सीईओ जिला पंचायत श्रीमती ईला तिवारी एवं एडीएम श्री अंकुर मेथ्राम सहित अन्य अधिकारी उपस्थित रहे।

न्यायमूर्ति श्री सप्रे ने कहा कि हेलमेट पहनने की आदत को बढ़ावा दिया जाए, सीट बेल्ट उपयोग के प्रति जागरूकता लाई जाए, शराब पीकर वाहन चलाने वालों एवं नियमों का उल्लंघन करने वालों के खिलाफ सख्त कार्रवाई की जाए। लोक परिवहन को बढ़ावा दिया जाए ताकि सड़कों पर छोटे वाहनों का दबाव कम हो सके। उन्होंने निर्देश दिए कि पुलिस विभाग सहित सभी शासकीय कर्मचारी वाहन चलाते समय अनिवार्य रूप से सीट बेल्ट/हेलमेट का उपयोग करें। स्कूल-कॉलेजों के विद्यार्थियों के लिए हेलमेट पहनना अनिवार्य किया जाए। उन्होंने मीडिया से जन-जागरूकता अभियान को गति देने में सहयोग का भी आग्रह किया।

न्यायमूर्ति श्री सप्रे ने भोपाल जिले के अंतर्गत विगत 5 वर्षों में हुई सड़क दुर्घटनाओं, ब्लैक स्पॉट चिन्हंकन एवं उनके सुधार कार्यों, चालानी कार्रवाई, जन-जागरूकता अभियानों और अन्य नवाचारों की समीक्षा की। उन्होंने कहा कि हर व्यक्ति का जीवन अमूल्य है और किसी की गलती से निर्दोष की जान न जाए यह सुनिश्चित किया

जाना चाहिए। न्यायमूर्ति श्री सप्रे ने निर्देश दिए कि वाहनों की फिटनेस की नियमित जांच की जाए, ड्राइविंग टेस्ट में सख्ती बरती जाए, बीमा और लाइसेंस की अनिवार्यता सुनिश्चित की जाए तथा ओवरलोडिंग पर रोक के लिए विशेष कार्रवाई की जाए। सड़कों पर मानक गति सीमा का उल्लंघन करने वालों पर कार्रवाई की जाए। उन्होंने सड़क दुर्घटना में घायल व्यक्तियों के लिए राहगीर योजना और कैशलेस ट्रेटमेंट योजना के प्रभावी क्रियान्वयन के निर्देश दिए।

श्री सप्रे ने कहा कि प्रशासन एवं पुलिस बड़ी संस्थाओं से अपील करे कि वे अपने कर्मचारियों के लिए परिवहन सुविधाएं, जैसे बसें आदि, उपलब्ध कराएं जिससे सड़कों से वाहनों का अत्यधिक दबाव कम हो। उन्होंने जिले के नागरिकों से भी आग्रह किया कि बच्चों को बचपन से ही सड़क सुरक्षा के प्रति जागरूक किया जाए।

कलेक्टर श्री कौशलेंद्र विक्रम सिंह ने बताया कि भोपाल जिले में सड़क सुरक्षा और यातायात सुधार के लिए लगातार प्रयास किए जा रहे हैं, जिनमें नवाचार और जन-जागरूकता अभियान शामिल हैं। उन्होंने कहा कि बैठक में दिए गए निर्देशों का पालन सुनिश्चित किया जाएगा।

तारीख नोट कर लीजिए! आज से मिलेगी मुफ्त बिजली

बिहार के लोगों के लिए बड़ी सुखखबरी, 125 यूनिट से कम पर फायदा

पटना (एजेंसी)। नीतिश कुमार की ओर से किए गए ऐतिहासिक ऐलान का फायदा मिलना शुरू होने वाला है। तो आप भी नए कैलेंडर की 1 अगस्त की तारीख को टिक कर लीजिए, क्योंकि अब 125 यूनिट बिजली की बचत का फायदा इसी महीने के बिजली बिल पर नजर आने वाला है। ये राहत बिहार के 125 यूनिट से कम बिजली उपयोग करने वाले परिवारों के लिए बड़ी सौगात से कम नहीं है। ऐसे में अगर आप 125 यूनिट से कम बिजली उपयोग करते हैं तो आपका बिजली बिल 'शून्य' होगा। अब ऐसे उपभोक्ताओं का बिल शून्य होगा। बिहार के 1.86 करोड़ बिजली उपभोक्ताओं के लिए अगस्त का महीना बेहद खास होने वाला है। बिहार सरकार की महत्वाकांक्षी मुख्यमंत्री विद्युत उपभोक्ता सहायता योजना के तहत अब हर महीने 125 यूनिट तक की बिजली बिल्कुल मुफ्त मिलेगी। इस घोषणा का सीधा लाभ ग्रामीण और शहरी



दोनों क्षेत्रों के उपभोक्ताओं को मिलेगा अगस्त महीने से मिलना शुरू हो जाएगा। जुलाई में कैबिनेट से पारित इस योजना का लाभ 1 अगस्त से मिलना शुरू हो जाएगा। पोस्टपेड उपभोक्ताओं के लिए अगस्त में जारी होने वाला बिल सीधे 125 यूनिट की कटौती के साथ तैयार होगा। वहीं, स्मार्ट प्रीपेड मीटर वालों को 125 यूनिट तक कोई रिचार्ज नहीं करना होगा। अगर रिचार्ज पहले ही कर चुके हैं, तो उस यूनिट की राशि उनके शेष बैलेंस में जुड़ जाएगी। राज्य सरकार के अनुमान के मुताबिक, 1.67 करोड़ उपभोक्ता हर महीने औसतन 125 यूनिट या उससे कम बिजली खपत करते हैं। ऐसे में ये उपभोक्ता अब शत-प्रतिशत सब्सिडी का सीधा लाभ उठा पाएंगे। शहरी उपभोक्ताओं को करीब 550 रुपये प्रति माह की बचत होगी। वहीं, ग्रामीण उपभोक्ताओं को करीब 306 रुपये प्रति माह का फायदा मिलेगा। बिहार सरकार की ओर से दी गई यह सहायता सभी ग्रामीण और शहरी उपभोक्ताओं के लिए समान लागू होगी। ऊर्जा विभाग ने स्पष्ट किया है कि योजना का लाभ सभी को मिलेगा।

ट्रम्प ने दिखाई आंख, इंडिया को बताया डेड इकोनॉमी

कह-भारत और रूस अपनी अर्थव्यवस्था को साथ ले डूबें, मुझे क्या



वाशिंगटन (एजेंसी)। भारत पर 25 फीसदी टैरिफ लगाने के बाद अमेरिकी राष्ट्रपति डोनाल्ड ट्रम्प ने भारत और रूस को डेड इकोनॉमी बताया। उन्होंने कहा- भारत और रूस अपनी अर्थव्यवस्था को साथ ले डूबें, मुझे क्या। एक दिन पहले ट्रम्प ने 1 अगस्त 2025 से भारत पर टैरिफ लगाने की घोषणा की थी। अभी भारत पर अमेरिका का टैरिफ सामान के हिसाब से औसतन 10 फीसदी के आसपास है। डेड इकोनॉमी का मतलब है ऐसी अर्थव्यवस्था जो रुक गई हो या तेजी से गिर रही हो। इसमें व्यापार, निवेश, और विकास लगभग ठप हो जाते हैं, और लोग इसे 'मरी हुई' अर्थव्यवस्था कहते हैं क्योंकि इसमें हालात से उबरने की क्षमता नहीं रहती। डोनाल्ड ट्रम्प ने 30 जुलाई को ऐलान किया कि भारतीय सामानों पर अमेरिका में 1 अगस्त से 25 फीसदी टैरिफ लगेगा। उन्होंने रूस से व्यापार के चलते भारत पर पेनल्टी लगाने की बात भी कही। राहुल गांधी ने डेड इकोनॉमी (मृत अर्थव्यवस्था) बताने पर कहा- मुझे खुशी हुई कि अमेरिकी राष्ट्रपति ने फैक्ट बताया है।

मोदी कैबिनेट के रेलवे-किसानों के लिए 6 बड़े फैसले

● किसान संपदा का बजट अब बढ़ाकर 6,520 करोड़ किया



नई दिल्ली (एजेंसी)। प्रधानमंत्री नरेंद्र मोदी की अध्यक्षता में गुरुवार को कैबिनेट बैठक हुई। केंद्रीय रेल मंत्री अश्विनी वैष्णव ने बताया, मोदी कैबिनेट की बैठक में 6 अहम फैसले लिए गए हैं। इनमें 2 किसानों और फूड सेक्टर से जुड़े हैं। वहीं चार फैसले नॉर्थ-ईस्टर्न सेक्टर में रेलवे नेटवर्क को मजबूत बनाने के लिए हैं। अश्विनी वैष्णव ने बताया कि प्रधानमंत्री किसान संपदा योजना का बजट बढ़ाकर 6520 रूपए कर दिया गया है। इससे किसानों को फूड प्रोसेसिंग में फायदा मिलेगा। वहीं, नेशनल कोऑपरेटिव डेवलपमेंट कॉर्पोरेशन के लिए 2,000 करोड़ रूपए दिए गए हैं। इससे सहकारी समितियों (कोऑपरेटिव सोसाइटीज) को मजबूत किया जाएगा।

अलग-अलग हादसों में 2 की मौत, युवक को मारी टक्कर

इंदौर। शहर में मंगलवार को अलग-अलग हादसों में दो लोगों की मौत हो गई। हीरा नगर क्षेत्र में ऑटो रिक्शा चालक को अज्ञात वाहन ने टक्कर मार दी, जबकि आजाद नगर में छतरी की केबल चैक कर रहे युवक की करंट लगने से मौत हो गई। पहली घटना में बापट चौराहे पर ऑटो चालक संतोष साहू की मौत हो गई। वह कुछ सामान लेने रास्ते में ऑटो रोककर उतरा था। तभी अज्ञात लॉडिंग वाहन ने टक्कर मार दी। मौके पर मौजूद मयूर नगर में हूई, जहां एम्बुलेंस से एमवाय अस्पताल पहुंचाया। लेकिन, शाम को इलाज के दौरान उनकी मौत हो गई। संतोष न्यू गौरी नगर में रहता था। हीरानगर पुलिस ने मर्ग कायम कर टक्कर मारने वाले वाहन की तलाश शुरू कर दी है। मृतक की चार बेटियां हैं। वह परिवार का एकमात्र कमाने वाला था। दूसरी घटना मयूर नगर में हुई, जहां अंकेश पिता शिवलाल टाटू की करंट लगने से मौत हो गई। अंकेश मंगलवार शाम 6 बजे अपने घर की छत पर डिश की छतरी देखने गया था। जब वह छतरी से जुड़ी केबल को हिला रहा था, तभी उसे गिराकर करंट लगा और वह गिर पड़ा। परिजन उसे तुरंत एमवाय अस्पताल लेकर पहुंचे, लेकिन डॉक्टरों ने उसे मृत घोषित कर दिया। आजाद नगर पुलिस के अनुसार, अंकेश कैफे में काम करता था और उसके पिता मजदूरी करते हैं। पुलिस ने मर्ग कायम कर जांच शुरू कर दी है।

इंदौर में राजस्व महा अभियान सफल

इंदौर। जिले में लंबित राजस्व प्रकरणों के शीघ्र निपटारे के उद्देश्य से 16 जून से 31 जुलाई तक चले विशेष राजस्व महा अभियान को बड़ी सफलता मिली है। कलेक्टर आशीष सिंह की अध्यक्षता में आयोजित समीक्षा बैठक में बताया गया कि अभियान के दौरान 11,904 प्रकरणों का समाधान कर किसानों और भू-स्वामियों को राहत दी गई। इस अभियान में नामांतरण के 5079, बंटवारे के 642, सीमांकन के 2305, बटांकन के 1994, रास्ता विवाद के 209, कब्जा विवाद के 271 और अभिलेख दुरुस्ती के 1404 प्रकरणों का निराकरण किया गया। सभी प्रकरण आईसीएमएस और लोक सेवा गारंटी अधिनियम के अंतर्गत दर्ज थे। बैठक में यह भी तय हुआ कि यदि कोई नागरिक 31 मई से पहले का लंबित प्रकरण अब भी सामने लाता है, तो उसे 5 हजार रुपये की प्रोत्साहन राशि दी जाएगी। इसके लिए संबंधित जानकारी कलेक्टर कार्यालय के कक्ष जी-12ए या कॉल सेंटर नंबर 0755-2840621 पर दी जा सकती है। कलेक्टर ने अधिकारियों की सराहना करते हुए निर्देश दिए कि सभी निराकृत प्रकरणों का अमल सुनिश्चित किया जाए और संबंधित अभिलेखों में जानकारी दर्ज की जाए।

अवैध गांजा तस्करी में दो आरोपी गिरफ्तार

इंदौर। क्राइम ब्रांच ने मादक पदार्थ तस्करो के खिलाफ बड़ी कार्रवाई करते हुए दो आरोपियों को 1.708 किलोग्राम अवैध गांजे का सैध गिरफ्तार किया है। जब्त मादक पदार्थ की कीमत लगभग 50 हजार रुपये बताई जा रही है। सूचना मिलने पर क्राइम ब्रांच की टीम ने रामबाग स्थित लोखंडे पुलिसा के पास संदिग्ध रूप से घूम रहे दो युवकों को घेराबंदी कर पकड़ा। पृछताछ में आरोपियों ने अपने नाम संदीप चौहान और शुभम यादव बताया। दोनों ने पुलिस को बताया कि वे जल्द पैसा कमाने की लालच में सस्ते दामों पर गांजा खरीदते थे और नशे के आदी लोगों को ऊंचे दामों पर सप्लाई करते थे। पुलिस ने आरोपियों के पास से 1.708 किलो अवैध गांजा के साथ एक मोटरसाइकिल भी जब्त की है,जिसका उपयोग तस्करी के लिए किया जा रहा था। डीसीपी क्राइम राजेश त्रिपाठी ने बताया कि आरोपियों के खिलाफ एनडीपीएस एक्ट के तहत मामला दर्ज कर लिया गया है और आगे की जांच जारी है।

ट्रेफिक अवेयरनेस की जानकारी दी

इंदौर। शहर को ट्रैफिक में भी नंबर वन बनाने आमजन और विभिन्न प्रतिष्ठानों से जुड़े लोग सामने आ रहे हैं। इसी क्रम में बुधवार को बेहतर यातायात संचालन और ट्रैफिक के नियमों का कड़ाई से पालन करने रैपरिउट होटल के कर्मचारी शामिल हुए। सहायक पुलिस आयुक्त मनोज कुमार खत्री के नेतृत्व में यातायात पुलिस के साथ होटल के 40 कर्मचारियों की टीम रेंडिसन चौराहा पहुंची। यहां सुबह 9.30 बजे से 10.30 बजे तक यातायात प्रबंधन एवं अवेयरनेस कार्यक्रम आयोजित किया गया। कार्यक्रम में रेंडिसन चौराहा पर चारों दिशाओं में स्टॉप लाइन का पालन, ट्रैफिक लेन का पालन एवं लेफ्ट टर्न क्लियर कराया। यातायात नियमों से संबंधित स्लोगन लगी हुई तख्तियां एवं पब्लिक अवेयरनेस सिस्टम के माध्यम से लोगों को यातायात नियमों का पालन करने जागरूक किया।

ड्रग्स देकर शोषण करने वाला धराया

इंदौर। ड्रग्स देकर हिंदू युवती का शोषण करने वाले बदमाश को आजाद नगर पुलिस ने दबोच लिया है। आरोप है बदमाश के सलमान लाला और जेल प्रहरियों से दोस्ती है। युवक को जब हिंदूवादी संगठन ने पकड़ा तो उसने पहले अपना नाम गलत बताया, लेकिन बाद में उसने अपना असली नाम जिशान पिता सादिक पठान बताया। जीशान के मोबाइल से कई लड़कियों के नंबर, चैटिंग और जेल की विडियो मिली हैं, जिसमें जेल में बंद आरोपियों को पैसे भेजने की बात कही है। इसके अलावा उसके मोबाइल में गैंगस्टर सलमान लाला के फोटो और वीडियो भी मिले हैं। हिंदूवादी कार्यकर्ताओं ने आरोप लगाया है कि जेल प्रहरी की मिलीभगत से जेल में नशीले पदार्थ भेजे जाते हैं। जिशान ने बताया कि युवती से उसकी 5 साल से दोस्ती है और दोनों नशा करते हैं। वह कई बार उसके साथ नशे की हालत में गलत काम कर चुका है। जिस मकान में जिशान युवती को लेकर आया था, वहां की मकान मालिक को महिला के मोबाइल से गैंगस्टर सलमान लाला के फोटो और वीडियो मिले। जेल प्रहरी अपनी पत्नी के गुगल अकाउंट में पैसों ट्रांसफर कराने के स्क्रीन शॉट भी मिले हैं। पुलिस ने जिशान को हिरासत में लेकर जांच शुरू कर दी है।

भागीरथपुरा में नशे के खिलाफ लोग दौड़े

इंदौर। भागीरथपुरा चौकी प्रभारी कमल किशोर के निर्देशन में क्षेत्र में नशे से दूर रहने के संदेश को जन-जन तक पहुंचाने मैराथन दौड़ का आयोजन किया गया। इसमें स्कूली बच्चे, क्षेत्रीय रहवासी, समाजसेवी, अधिवक्ता और पत्रकार बड़ी संख्या में शामिल हुए। मैराथन दौड़ भागीरथपुरा से शुरू होकर क्षेत्र के विभिन्न मार्गों से होते हुए चौकी पर समाप्त हुई। दौड़ का उद्देश्य नशे के दुष्प्रभावों के प्रति जनजागरूकता फैलाना था। समापन पर नशे से प्रभावित परिवारों, नशा छोड़ चुके युवाओं और स्कूली बच्चों के साथ बैठक आयोजित की गई, जिसमें उनके अनुभव साझा किए गए। विजेताओं को पुरस्कार वितरण किया गया। यह प्रयास समाज में नशे के खिलाफ सशक्त संदेश देने की दिशा में अहम कदम साबित होगा। बता दें, इसके पहले भी कई थाना क्षेत्रों में नशे के विरुद्ध जन जागरूकता के कार्यक्रम हो चुके हैं। नशे से दूरी है जरूरी अभियान में 85 हजार लोगों ने ऑनलाइन शपथ लेकर नशे से दूर रहने का संकल्प लिया था। वहीं, मानव श्रृंखला में 7100 लोग शामिल हुए थे।

अनवर यदि गिरफ्तार नहीं होता तो उसकी सुप्रीम कोर्ट से जमानत की तैयारी पूरी थी

इंदौर। लंबे समय से लंब ज़िहाद के लिए

फंडिंग मामले में फरार चल रहे वार्ड 58 के कांग्रेस पार्षद अनवर कादरी को बाणगंगा पुलिस ने जम्मू कश्मीर से गिरफ्तार कर लिया है। इससे पहले अनवर की बेटी आयशा को दिल्ली से गिरफ्तार किया था। तब मौका पाकर अनवर फरार हो गया था। बेटी आयशा अपने पिता की सुप्रीम कोर्ट में अग्रिम जमानत को लेकर तैयारी कर रही थी। उसने वहां जमानत के दस्तावेज भी तैयार कराए थे, जिन पर अनवर के हस्ताक्षर हो गए थे। पुलिस को इस मामले में सुप्रीम कोर्ट से जानकारी मिली। इसके बाद पुलिस को शंका हुई थी कि अनवर बेटी के पास दिल्ली में है और टीम वहां पहुंच गई थी, लेकिन सफलता नहीं मिल पाई थी। अनवर पर 20 हजार रुपए का इनाम घोषित था।

जज की पढ़ाई कर रही बेटी

अनवर के परिवार के लोगों का कहना है कि आयशा की गिरफ्तारी कानूनी रूप से गलत है। वह वकील होने के नाते जमानत की अर्जी की तैयारी कर रही थी, ऐसे में उसे गिरफ्तार कर लिया गया। वह दिल्ली में स्थित जज की पढ़ाई की तैयारी कर रही है। उसकी छोटी बहन भी दिल्ली से वकालत की तैयारी कर रही है। पुलिस को मोबाइल में अनवर के

आज से इंदौर से नासिक, उदयपुर व जोधपुर की ‘ईडिगो’ फ्लाइट बंद

यहां के यात्रियों के लिए सिर्फ

कनेक्टिंग फ्लाइट ही विकल्प

इंदौर। यहां से नासिक, उदयपुर और जोधपुर के लिए सीधी फ्लाइट 1 अगस्त से बंद की जा रही है। इन तीनों फ्लाइट का संचालन ईडिगो कंपनी कर रही थी। तीनों रूट पर फ्लाइट बंद होने से यात्रियों को परेशानी आएगी। इन रूटों पर ईडिगो ने सीधी फ्लाइट की बुकिंग बंद कर दी। जिन यात्रियों ने पहले बुकिंग कराई थी, उन्हें कंपनी अब रिफंड या फिर कनेक्टिंग फ्लाइट का ऑप्शन दे रही। कुछ दिन पहले

- अभी 84 फ्लाइटें चल रही, 10 हजार यात्री रोज सफर कर रहे।
- 6 फ्लाइटें इंदौर से और बंद हो जाएंगी, जिससे फ्लाइट संख्या कम होगी।
- 25 से ज्यादा रूटों पर सीधी फ्लाइट।

अब यात्रियों के पास ये है विकल्प

- इंदौर से जोधपुर: इंदौर से वाया दिल्ली, मुंबई होते हुए उन्हें जोधपुर जाना होगा। इंदौर से जोधपुर के लिए चार कनेक्टिंग फ्लाइट हैं।
- इंदौर से उदयपुर: इंदौर से उदयपुर के लिए दिल्ली, मुंबई, बेंगलुरु होते हुए कनेक्टिंग फ्लाइट हैं। 10 से ज्यादा फ्लाइट इंदौर से मिलेंगी।
- इंदौर से नासिक: नासिक के लिए दिल्ली, हैदराबाद कनेक्टिंग फ्लाइट हैं। हालांकि, फ्लाइटों का किराया आम फ्लाइट से दो से ढाई गुना तक लगेगा।

बदमाश से जेल में मुलाकात के बाद बना तस्कर, 7 साल बाद पकड़ाया

इंदौर। जेल में राजस्थान के बदमाश से मुलाकात के बाद युवक तस्कर बन गया। इसके बाद विभिन्न राज्यों, जिलों से मादक पदार्थ लाकर बेचने लगा। सात साल से वह फरार चल रहा था। मशकत के बाद द्वाकपापुरी पुलिस के हथ्थे चढ़ा। थाना प्रभारी सुशील पटेल ने बताया कि मामले में आरोपी शुभम उर्फ नेपाली पिता सीताराम यादव उम्र निवासी श्रद्धा सबुरी कॉलोनी, सुपर कॉरिडोर से गिरफ्तार किया गया। पृछताछ में आरोपी ने बताया कि लगभग एक-दो वर्ष पूर्व धारा 302 के अपराध में जिला जेल गया था। यहां हतुनिया राजस्थान निवासी अय्यूब लाला के संपर्क में आया था। उसी दौरान अय्यूब ने ब्राउन शुगर, एमडी ड्रग्स के बारे में जानकारी दी और अच्छा मुनाफा होने का लालच दिया।

इंदौर में आज से ‘हेलमेट नहीं तो पेट्रोल नहीं’ नियम लागू

इंदौर। सड़क सुरक्षा को लेकर जिला प्रशासन ने

सख्त कदम उठाते हुए 1 अगस्त से ‘हेलमेट नहीं तो पेट्रोल नहीं’ नियम लागू करने का निर्णय लिया है। गुरुवार को कलेक्टर कार्यालय में आयोजित बैठक में ट्रैफिक पुलिस, प्रशासनिक अधिकारी और पेट्रोल पंप संचालकों के प्रतिनिधि मौजूद रहे। कलेक्टर ने सुप्रीम कोर्ट के निर्देश के तहत 30 जुलाई को यह निर्देश जारी किए थे। आज पेट्रोल पंप संचालकों प्रतिनिधियों के साथ बैठक में यह नियम लागू किया जाना तय कर लिया गया। बैठक में एडिशनल कलेक्टर रोशन राय और ट्रैफिक डीसीपी अरविंद तिवारी ने स्पष्ट निर्देश दिए कि 1 अगस्त की रात 12 बजे के बाद से शहर के किसी भी पेट्रोल पंप पर बिना हेलमेट दोपहिया वाहन चालकों को पेट्रोल नहीं दिया जाएगा। इस आदेश को लेकर 102 पेट्रोल पंपों को सूचना दी जा चुकी है। पेट्रोल पंप संगठन के

कानून की पढ़ाई कर रही बेटी ने जमानत के कागजात तैयार किए



साथ उसकी कोई बातचीत नहीं मिली तो उसे वहीं छोड़ दिया। जबकि, आयशा का 3 अगस्त तक का रिमांड मिला हुआ है।

फंडिंग करता है अनवर

पुलिस ने साहिल शेख और अल्लाफ के खिलाफ दो युवतियों के साथ रेप और धर्म परिवर्तन के लिए दबाव बनाने का मामला दर्ज किया था। जांच के दौरान सामने आए वीडियो में दोनों आरोपियों ने अनवर का नाम लिया, जिस पर उन्हें लड़कियों को प्रेमजाल में फंसाने और निकाह के लिए पैसों का लालच देने का आरोप है। पुलिस को मिले वीडियो साक्ष्यों और आरोपियों के बयान के आधार पर पार्षद का नाम एफआईआर में जोड़ा था।

निकाह के दो लाख देने की बात

साहिल शेख और अल्लाफ ने बताया था कि अनवर ने युवकों को लड़की को फंसाने के लिए एक लाख और निकाह कराने पर दो लाख रुपए देने की बात कही थी। जांच में पता चला था कि यह एक संगठित गिरोह की साजिश हो सकती है। पुलिस इस रैकेट से जुड़े अन्य लोगों की भी तलाश कर रही है।

14 साल पहले एक साल की सजा

2011 में कांग्रेस पार्षद, उसके भाई और एक अन्य आरोपी को जानलेवा हमले पर दो लाख रुपए देने की बात कही थी। जांच में पता चला था कि यह एक संगठित गिरोह की साजिश हो सकती है। पुलिस इस रैकेट से जुड़े अन्य लोगों की भी तलाश कर रही है।

इंदौर जिले में अब तक 279.9 मिमी वर्षा, पिछले साल से 116 मिमी कम

देपालपुर में सर्वाधिक, गौतमपुरा में सबसे कम औसत बारिश

इंदौर। जिले में इस वर्ष मानसून की रफ्तार धीमी नजर आ रही है। 30 जुलाई 2025 तक इंदौर जिले में कुल 279.9 मिलीमीटर (लगभग 11 इंच) औसत वर्षा दर्ज की गई है, जो पिछले वर्ष की तुलना में 116.4 मिमी कम है। वर्ष 2024 में इसी अवधि तक जिले में 396.3 मिमी (15.5 इंच) औसत वर्षा हो चुकी। भू-अभिलेख कार्यालय से प्राप्त जानकारी के अनुसार इस वर्ष 30 जुलाई की सुबह 8.30 बजे तक देपालपुर में सर्वाधिक 368.1 मिमी और गौतमपुरा में सबसे कम 127.4 मिमी वर्षा दर्ज की गई है। वहीं, इंदौर शहर में 289.6 मिमी, महु में 341.7 मिमी, सावेर में 295.8 मिमी और हातोद में 256.6 मिमी वर्षा हुई है। वर्ष 2024 की तुलना में सभी क्षेत्रों में वर्षा में कमी देखी जा रही है। विशेषज्ञों के अनुसार यदि आने वाले दिनों में अच्छी बारिश नहीं हुई, तो किसानों के साथ ही जलस्तर और फसलों पर भी असर पड़ सकता है। फिलहाल जिले में मानसून की गति पर नजर बनी हुई है।इंद्र इंदौर से इस बार बादल नाराज लग रहे हैं। जुलाई पूरा और श्रावण माह के 20 दिन गुजर गए, पर मात्र 5 इंच बारिश हुई है। कमजोर सिस्टम के चलते जुलाई के आखिरी दिन (गुरुवार) भी अच्छी बारिश की उम्मीद नहीं है। इंदौर के लिए जुलाई का कोटा 12 इंच का है। पिछले साल इस एक महीने में 10 इंच



बारिश हुई थी। इस बार अभी तक 11.40 इंच ही बारिश हुई है। जबकि, पिछले साल 13 इंच से ज्यादा हुई थी। सक्रिय सिस्टम अब कमजोर होकर उत्तर प्रदेश शिफ्ट हो गया। इस कारण इंदौर में अगले चार-पांच दिन भी लगातार बारिश के आसार नहीं हैं। हालांकि, रुक-रुक कर बारिश हो सकती है। बुधवार को दिन का तापमान 26.7 डिग्री दर्ज किया गया, जो सामान्य से 2 डिग्री कम है। वहीं रात का तापमान 23.0 (+1) डिग्री सेल्सियस रिकॉर्ड किया गया, जो सामान्य से 1 डिग्री ज्यादा है।

दूसरे स्थान पर इंदौर

इस सीजन में प्रदेश में सबसे कम बारिश 9.9 इंच बुरहानपुर में हुई है। जबकि, दूसरे नंबर पर इंदौर है। यहां अभी तक 11.4 इंच बारिश दर्ज हुई है। धार और उज्जैन में 14-14, देवास में 15 और झाबुआ में 21 इंच बारिश रिकॉर्ड की गई है। बुधवार को तो सावन की झड़ी पर एक तरह से ब्रेक लग



गया। सुबह 8 बजे तक तो रिमझिम होती रही, लेकिन 10 बजे के बाद से थम गई। इस बार जुलाई में एक दिन में सबसे ज्यादा बारिश 26 जुलाई को पौने दो इंच रिकॉर्ड की गई थी। इसके अलावा पूरे माह एक भी दिन ऐसा नहीं रहा कि 24 घंटे में 1 इंच बारिश हुई हो। इस लिहाज से जुलाई इस बार काफी कमजोर रहा। जुलाई 2021 में 6.89 इंच बारिश रिकॉर्ड की गई थी।

जुलाई में इंदौर का मौसम

इंदौर में एक दिन में सबसे ज्यादा (11.5 इंच) बारिश 27 जुलाई 1913 को रिकॉर्ड की गई थी। 1973 में पूरे महीने में 30.5 इंच पानी गिरा था। इस माह बारिश के चलते तापमान में गिरावट होती है। इंदौर में माह की औसत बारिश 12 इंच है। जुलाई में 13 दिन इंदौर में बारिश होती है। पिछले साल इंदौर में पूरे महीने 8.77 इंच बारिश हुई थी।

चौरल के पास वाहन ने सात कांवड़ियों को टक्कर मारी, एक मौत, 6 घायल

इंदौर। महु तहसील के सिमरोल थाना क्षेत्र के तहत बुधवार देर रात एक दर्दनाक हादसे में आयरश वाहन ने कांवड़ियों के समूह को पीछे से टक्कर मार दी। हादसा ग्राम चौरल के समीप कटी घाटी क्षेत्र में हुआ, जिसमें एक कांवड़िए की मौके पर ही मौत हो गई और 6 अन्य घायल हो गए। इनमें एक की हालत गंभीर बताई गई। सभी कांवड़िये ऑंकारेश्वर से जल लेकर इंदौर की ओर लौट रहे थे। इसी दौरान खसगोन से इंदौर जा रहे आयरश वाहन (एमपी 12एच 0472) ने इन्हें पीछे से टक्कर मार दी। मृतक की पहचान आदर्श (25), निवासी राज नगर के रूप में हुई है। घायल हुए जितेन्द्र (18), यश (25), विकास (27), शुभम (26), दुर्गेश (32) और ध्रुव (22) सभी इंदौर के निवासी बताए जा रहे हैं। घटना की जानकारी मिलते ही कलेक्टर आशीष सिंह के निर्देश पर महु एसडीएम एवं वरिष्ठ पुलिस अधिकारी भी एमवाय अस्पताल पहुंचे। जहां सभी के इलाज के लिए विशेष इंतजाम किए गए। मामला कांवड़ियों से जुड़ा होने के कारण पुलिस विशेष रूप से एहतियात बरत रही है।

पर कानूनी कार्रवाई की जाएगी।

महापौर ने कहा दफ्तरों में भी सख्ती हो – कलेक्टर आशीष सिंह ने बुधवार को आदेश जारी करते हुए कहा कि शहर में 1 अगस्त से बिना हेलमेट के पेट्रोल नहीं मिलेगा। इस पर मेयर पुष्पमित्र भागव का भी बयान सामने आया। उन्होंने कहा कि इंदौर ट्रैफिक नियमों का पालन करने में नंबर वन शहर बनेगा। मेयर ने कलेक्टर आशीष सिंह को पत्र लिखकर सभी शासकीय कार्यालयों में भी हेलमेट अनिवार्य करने के लिए कहा है। इंदौर शहर में सड़क सुरक्षा को लेकर एक बड़ा कदम उठाया गया है। 1 अगस्त 2025 से इंदौर के किसी भी पेट्रोल पंप पर बिना हेलमेट पेट्रोल नहीं दिया जाएगा। यह निर्णय कलेक्टर के आदेश के अनुसार लागू किया जा रहा है जिसके तहत दोपहिया वाहन चालकों के लिए हेलमेट पहनना अनिवार्य कर दिया गया है।

संक्षिप्त समाचार

होली चौक के पास पुरानी और जर्जर दीवार गिराई

हरदा (निप्र)। कलेक्टर श्री सिद्धार्थ जैन ने जानमाल की सुरक्षा के दृष्टिगत पुराने व जर्जर भवनों को गिराने के निर्देश दिये हैं। इसी क्रम में मंगलवार को प्रशासन द्वारा आमजन की सुरक्षा के दृष्टिगत हरदा के होली चौक के पास पुरानी और जर्जर हो चुकी दीवार गिराई गई। इस दौरान हरदा तहसीलदार श्री राजेंद्र पवार और नगर पालिका सीएमओ श्री कमलेश पाटीदार मौजूद रहे।

प्रधानमंत्री आवास योजना के तहत पक्का आवास मिलने से हुकुमचंद के जीवन में आई खुशियां



रायसेन (निप्र)। धरती आबा जनजातीय ग्राम उत्कर्ष अभियान से जनजातीय वर्ग के नागरिकों तक शासन की जनकल्याणकारी योजनाओं तथा सेवाओं का लाभ सुगमता से पहुंच रहा है। अभियान के तहत जनजातीय बहुल ग्रामों में शिफार लगाकर जनजातीय वर्ग को विभिन्न योजनाओं का लाभ दिया जा रहा है। रायसेन जिले के सांची जनपद के ग्राम कचनारिया निवासी हितग्राही श्री हुकुमसिंह धरती आबा अभियान अंतर्गत प्रधानमंत्री आवास योजना, आयुष्मान कार्ड, विद्युत कनेक्शन, सम्बल कार्ड, खाद्यान्न पात्रता पर्ची सहित अन्य योजनाओं का लाभ मिलने से बेहद खुश है और इसके लिए सरकार को धन्यवाद देते हैं। हितग्राही श्री चरण सिंह गोड ने बताया कि पहले वह परिवार के साथ कच्चे घर में निवास करते थे जिसमें अनेक कठिनाईयों का सामना करना पड़ता था। प्रधानमंत्री आवास योजना के तहत उन्हें पक्का आवास मिल गया है। इसके साथ ही किसान सम्मान निधि, आयुष्मान कार्ड, पीएम उज्ज्वला योजना, खाद्यान्न पात्रता पर्ची, विद्युत कनेक्शन सहित अन्य योजनाओं का लाभ मिल रहा है।

जिला न्यायालय परिसर में प्रधान जिला न्यायाधीश ने किया पौधरोपण

सीहोर (निप्र)। प्रधान जिला न्यायाधीश एवं जिला विधिक सेवा प्राधिकरण अध्यक्ष श्री प्रकाश चंद्र आर्य द्वारा वृक्षरोपण विशेष अभियान के अंतर्गत जिला न्यायालय परिसर में पौधरोपण किया गया। इस अवसर पर सभी को विधिक सेवा प्रकृति की रक्षा का संकल्प दिलाया गया और अधिक से अधिक पौधारोपण करने की अपील की गई। न्यायाधीश एवं सचिव जिला विधिक सेवा प्राधिकरण श्रीमती स्वप्नश्री सिंह ने बताया कि पर्यावरण के संरक्षण के उद्देश्य से राज्य विधिक सेवा प्राधिकरण के निर्देशानुसार 15 जुलाई से 15 सितंबर 2025 तक वृहद वृक्षारोपण अभियान चलाया जा रहा है। इस अभियान के अंतर्गत जिला एवं तहसीलों पर जल की उचित व्यवस्था एवं संरक्षित स्थानों पर पीपल, नीम, बट वृक्ष, इमली, बेल, कवित, आंवला, कटहल और आम आदि के पौधे रोपित किए जा रहे हैं और उनका संरक्षण भी किया जा रहा है। इस अवसर पर प्रधान न्यायाधीश कुटुम्ब न्यायालय श्री वैभव मंडलोई, विशेष न्यायाधीश श्री हेमंत जोशी, एनजीओ के प्रतिनिधिगण, सामाजिक कार्यकर्ता अन्य अधिकारगण, एलएड एड डिफेंस कार्डसिल श्री राजेन्द्र कुशवाहा, आसिफ खान, श्री अमन कुलश्रेष्ठ, कु.एकता सेन, कु. सयोगिता सोलंकी, न्यायालयीन कर्मचारीगण, विधिक सेवा के कर्मचारीगण व पैरालीलल वालेन्टियर्स ने भी पौधरोपण किया।

हर घर में एक पेड़ का संकल्प लेकर ग्राम खुर्दा में निकाली हरियाली यात्रा

बेतूल (निप्र)। मध्यप्रदेश जन अभियान परिषद के मार्गदर्शन में नवांकुर संस्था ग्राम खुर्दा द्वारा नवांकुर सखी हरियाली यात्रा का आयोजन बड़े उत्साह और जनभागीदारी के साथ किया गया। हर घर पौधा, घर-घर पौधा के संकल्प को लेकर नाग पंचमी के अवसर पर ग्राम में भव्य कलश यात्रा निकाली गई, जिसमें महिलाओं ने पौधों के साथ भाग लिया और पर्यावरण संरक्षण का संदेश दिया। कार्यक्रम की शुरुआत भारत माता के छायाचित्र पर दीप प्रज्वलन एवं माल्यापण से हुई। मुख्य अतिथि के रूप में पूर्व सरपंच श्री सेवाराम धुवे, ग्राम पंचायत सचिव श्री दीपेलाल उर्दके एवं श्री शिवचरण उर्दके उपस्थित रहे। नवांकुर संस्था के सदस्य श्री



लवकेश मोरसे ने कार्यक्रम का उद्देश्य बताते हुए कहा कि संस्था का प्रयास है कि ग्राम खुर्दा का हर घर एक पेड़ से युक्त हो और अगले 5 वर्षों में ग्राम खुर्दा ग्रीन गांव के रूप में जाना जाए। इस अभियान के तहत प्रत्येक महिला को कम से कम 11 पौधों की वर्षाभर देखरेख करने की प्रेरणा दी गई है। अगले वर्ष तक लगभग 5500 पौधे रोपण योग्य

होकर तैयार होंगे , जो 500 नवांकुर सखियों की देखरेख में पनपेंगे। जिसे वे अपने परिवार के किसी विशेष आयोजन जैसे जन्मदिन या पुण्यतिथि पर रोपेंगी। कलश यात्रा के दौरान दो दिन से लगातार बारिश में भी महिलाओं के हाथों में पौधे और जुवान पर हर घर पौधा -घर घर पौधा, पर्यावरण बचाओ जैसे नारे थे, जिससे पूरे ग्राम में पर्यावरण चेतना की गूंज सुनाई दी। इस उत्सव में पुरुष वर्ग एवं युवा भी सक्रिय रूप से शामिल रहे। कार्यक्रम में ग्राम पंचायत सचिव दीपेलाल उर्दके, शिवप्रसाद कवडे, आंगनबाड़ी कार्यकर्ता श्रीमती शर्मिला बाई, आशा कार्यकर्ता एवं समस्त ग्रामवासी विशेष रूप से उपस्थित रहे।

एम्स भोपाल की ट्रॉमा एवं इमरजेंसी मेडिसिन टीम को ईएम-जीएआरवी 2025 में कई सम्मान

भोपाल। एम्स भोपाल, अपने कार्यपालक निदेशक प्रो. (डॉ.) अजय सिंह के नेतृत्व में शिक्षा, अनुसंधान और नवाचार के क्षेत्र में निरंतर प्रगति कर रहा है। इसी क्रम में, ट्रॉमा एवं आपातकालीन चिकित्सा विभाग ने एम्स ऋषिकेश द्वारा आयोजित अंतरराष्ट्रीय स्तर के प्रतिष्ठित आपातकालीन चिकित्सा सम्मेलन ईएम जीएआरवी 2025 में सहभागिता कर संस्थान की शैक्षणिक एवं चिकित्सीय उत्कृष्टता को प्रभावशाली रूप से प्रस्तुत किया। सम्मेलन में विभाग की टीम ने उत्कृष्ट प्रस्तुति देते हुए कई पुरस्कार हासिल किए, जो आपातकालीन चिकित्सा के क्षेत्र में एम्स भोपाल की राष्ट्रीय नेतृत्वकारी भूमिका को दर्शाते हैं। विभाग के शैक्षणिक जूनियर रजिडेंट्स ने अनुसंधान प्रस्तुतियों के माध्यम से उल्लेखनीय प्रदर्शन किया। डॉ. नितिन सिंघल ने पोस्टर प्रेजेंटेशन में प्रथम पुरस्कार प्राप्त कर संस्थान का नाम गौरवान्वित किया, जबकि डॉ. अवाकाश ने पोज़ियम प्रेजेंटेशन में द्वितीय पुरस्कार प्राप्त किया, जो उनके शोध कौशल और प्रस्तुति क्षमता को रेखांकित करता है। फैकल्टी सदस्यों को भी उनके शैक्षणिक और चिकित्सीय योगदान के लिए विशेष रूप से सम्मानित किया गया। डॉ. पूजा थावरे को कल केस रिपोर्टिंग में उत्कृष्टता पुरस्कार डॉ. सौरभ त्रिवेदी को आपातकालीन चिकित्सा में उत्कृष्ट फैकल्टी केस रिपोर्ट पुरस्कार और डॉ. रश्मि वर्मा को श्रेष्ठ अनुसंधान पुरस्कार (सिस्टमैटिक रिव्यू श्रेणी) प्रदान किया गया। इसके अतिरिक्त, विभाग की फैकल्टी ने राष्ट्रीय स्तर की विभिन्न कार्यशालाओं का सफल संचालन करते हुए प्रशिक्षुओं को आधुनिक चिकित्सा तकनीकों का प्रशिक्षण भी दिया। डॉ. अंशु प्रियंका लकड़ा ने एयरवे मैनेजमेंट कार्यशाला का निर्देशन किया, डॉ. सौरभ त्रिवेदी ने आपातकालीन चिकित्सा में अल्ट्रासाउंड-गाइडेड ब्लॉकस कार्यशाला का नेतृत्व किया, और डॉ. रश्मि वर्मा ने 2डी ईको कार्यशाला के माध्यम से डायनोस्टिक कौशल को और सुदृढ़ किया। ट्रॉमा एवं आपातकालीन विभागध्यक्ष ने इस अवसर पर कहा कि ये उपलब्धियां विभाग की अनुसंधान, शिक्षा और क्लीनिकल नवाचार के प्रति प्रतिबद्धता को दर्शाती हैं तथा यह सफलता एम्स भोपाल की राष्ट्रीय स्तर पर नेतृत्वकारी भूमिका को सशक्त बनाती है।

प्रदेश में भ्रष्टाचार, अत्यवस्था, किसानों की बढहाली और जनता के साथ अन्याय हो रहा है : जीतू पटवारी

भोपाल। मध्य प्रदेश कांग्रेस अध्यक्ष श्री जीतू पटवारी ने आज भोपाल में प्रेस वार्ता को संबोधित करते हुए केंद्र और राज्य सरकार पर जनता को गुमराह करने, भ्रष्टाचार को बढ़ावा देने और कानून-व्यवस्था में पूरी तरह विफल रहने का गंभीर आरोप लगाया। उन्होंने कहा कि देश और प्रदेश दोनों ही असुरक्षा, अव्यवस्था और धोखाधड़ी के दौर से गुजर रहे हैं। श्री पटवारी ने सरकार की नाकामियों को उजागर करते हुए निम्नलिखित प्रमुख मुद्दों पर ध्यान आकर्षित किया।

राहुल गांधी का संसद में सवाल - राहुल गांधी ने दो दिन पहले संसद में कहा था कि देश की समस्याओं को सामने लाना और सच्चाई बताना सरकार का कर्तव्य है। उन्होंने कश्मीर में 26 लोगों की हत्या का जिक्र करते हुए प्रधानमंत्री नरेंद्र मोदी के बयान को याद दिलाया, जिसमें उन्होंने कहा था- ऐसी सजा देंगे कि जिसने किया, उसने सोचा भी नहीं होगा। साथ ही, बार-बार दावा किया गया कि भारत, पाकिस्तान के कब्जे वाले कश्मीर को हर हाल में वापस लेगा।

गृह मंत्री ने भी संसद में कहा था- जान दे दोगे, पर पीओके लेकर रहेंगे। लेकिन श्री पटवारी ने कहा कि हकीकत इससे उलट है। सरकार जनता को गुमराह कर रही है और इस मुद्दे पर कोई ठोस कदम नहीं उठाया गया।

स्कूल शिक्षा विभाग में ट्रांसफर घोटाला

शिक्षकों के ऑनलाइन ट्रांसफर पोर्टल पर 5.70 करोड़ खर्च किए गए, लेकिन पोर्टल क्रैश हो गया। 4,503 शिक्षकों ने आवेदन किया, लेकिन 11,584 तबादले कर दिए गए। नियमों के अनुसार केवल 10 प्रतिशत तबादले संभव थे, लेकिन विभाग ने मनमानी करते हुए 7,976 स्वीच्छक तबादले किए।

श्री पटवारी ने इसे 'तबादला उद्योग' करार देते हुए कहा कि यह शिक्षा व्यवस्था की नींव को हिला रहा है और बच्चों के भविष्य के साथ खिलवाड़ कर रहा है।

महिलाओं और दलित-आदिवासी वर्ग पर अत्याचार

1 जनवरी 2024 से 20 जून 2025 तक 10,840 बलात्कार के मामले दर्ज हुए। औसतन हर दिन 20 बलात्कार और 38 महिलाएं लापता हो रही हैं। महिला अपराधों में 33 प्रतिशत की वार्षिक वृद्धि हुई है, लेकिन न्याय की दर अत्यंत कम है। दलित और आदिवासी वर्ग पर अत्याचार लगातार जारी हैं, जिससे समाज में असुरक्षा का माहौल व्याप्त है। श्री पटवारी ने सरकार से सवाल किया कि महिलाओं और कमजोर वर्गों की सुरक्षा के लिए क्या कदम उठाए गए हैं।

किसानों के साथ धोखा

श्री पटवारी ने कहा कि कृषि मंडियों में अव्यवस्था और फसल समर्पण मूल्य में धोखाधड़ी लगातार जारी है। सरकार ने गेहूं, लहसुन, प्याज, आलू और सोयाबीन के लिए उचित मूल्य का वादा किया था। हकीकत यह है कि सोयाबीन आज भी 4,000 रुपये प्रति क्विंटल से नीचे बिक रहा है, जबकि सरकार ने 6,000 रुपये का वादा किया था। उन्होंने चेतावनी दी कि यदि किसानों की समस्याओं का समाधान नहीं हुआ, तो कांग्रेस उनके घरों के सामने अनशन करेगी।

प्रशासनिक ट्रांसफर फैक्ट्री

377 आईएएस में से 42 और 305 आईपीएस में से 38 अधिकारियों के बार-बार तबादले किए गए। सरकार ने ट्रांसफर को एक 'उद्योग' बना दिया है, जिससे प्रशासनिक कार्य और विकास ठप हो गए हैं। पटवारी ने कहा केंद्र और राज्य सरकार जनता को गुमराह कर रही हैं। महिलाएं असुरक्षित हैं, किसान ठगा हुआ महसूस कर रहे हैं और कर्मचारी परेशान हैं। मध्य प्रदेश में भ्रष्टाचार और अव्यवस्था चरम पर है। कांग्रेस जनता की आवाज उठाती रहेगी और सरकार को जवाबदेह बनाने के लिए सड़क से लेकर सदन तक संघर्ष करेगी। श्री पटवारी ने कहा कि कांग्रेस जनता के साथ खड़ी है और हर स्तर पर सरकार की नाकामियों को उजागर करती रहेगी।

प्रशिक्षणार्थी उप जिलाध्यक्षों ने विधानसभा का भ्रमण किया

विधानसभा अध्यक्ष नरेंद्र सिंह तोमर ने दिया मार्गदर्शन



भोपाल। आरसीवीपी प्रशासन एवं प्रबंधन अकादमी भोपाल में प्रशिक्षण प्राप्त कर रहे उप जिलाध्यक्षों ने गुरुवार को मध्यप्रदेश विधानसभा का भ्रमण किया और विधानसभा की कार्यवाही देखी। इस अवसर पर माननीय विधानसभा अध्यक्ष श्री नरेंद्र सिंह तोमर ने उप जिलाध्यक्षों से भेंट की और उनका मार्गदर्शन किया।

श्री तोमर ने अपने संबोधन में कहा कि एक प्रशासनिक अधिकारी के रूप में आपकी प्राथमिकता काम का समय पर निराकरण होना चाहिए। उप जिलाध्यक्षों को अपने शुरुआती करियर में चुनौतीपूर्ण और फील्ड के काम को प्राथमिकता देना चाहिए।

श्री तोमर ने कहा कि आप लोगों के पास आम जनता, गरीब, किसान अपनी समस्याओं को ले कर आयेंगे, आप की प्राथमिकता उनका निराकरण होना चाहिए। श्री तोमर ने उप जिलाध्यक्षों से जनता से जुड़ कर और वहां से फीडबैक लेने पर भी बल दिया। उन्होंने अधिक से अधिक अध्ययन पर भी जोर दिया।

एम्स भोपाल में ट्रांसलेशनल डर्मेटोलॉजी की शुरुआत, अब त्वचा रोगों का होगा सटीक इलाज

भोपाल। एम्स भोपाल, अपने कार्यपालक निदेशक प्रो. (डॉ.) अजय सिंह के नेतृत्व में शैक्षणिक नवाचार और अनुसंधान उत्कृष्टता के क्षेत्र में लगातार प्रगति कर रहा है। इसी क्रम में, एम्स भोपाल ने त्वचा स्वास्थ्य के क्षेत्र में एक ऐतिहासिक कदम उठाते हुए ट्रांसलेशनल डर्मेटोलॉजी इनिशिएटिव की शुरुआत की है। यह पहल प्रयोगशाला अनुसंधान, क्लीनिकल विज्ञान और डिजिटल स्वास्थ्य उपकरणों को एकीकृत कर व्यक्तिगत और सटीक त्वचा देखभाल प्रदान करने की दिशा में एक महत्वपूर्ण प्रयास है। भारत में सोरार्यसिस, एक्जिमा, क्विटिलिगो और दुर्लभ अनुवांशिक बीमारियों जैसी त्वचा संबंधी समस्याएं करोड़ों लोगों को प्रभावित करती हैं, जिनका उपचार अब तक सामान्य लक्षणों पर आधारित रहा है। यह नई पहल प्रत्येक व्यक्ति की जैविक और अनुवांशिक संरचना के आधार पर उपचार को अनुकूलित करने का प्रयास करती है। इस पहल के अंतर्गत त्वचा रोग विभाग, ट्रांसलेशनल मेडिसिन विभाग, दुर्लभ रोगों के लिए उत्कृष्टता केंद्र, जैव रसायन विभाग, प्रिसिशन मेडिसिन सेंटर और

इनोवेशन सेंटर मिलकर कार्य कर रहे हैं। प्रमुख छह फोकस क्षेत्रों में अनुवांशिक त्वचा रोग, सूजन संबंधी रोग, इम्यूनोडर्मेटोलॉजी, कृत्रिम बुद्धिमत्ता और त्वचा इमेजिंग, त्वचा कैंसर और बायोबैंकिंग शामिल हैं। यह पहल मरीजों के लिए अत्यंत लाभकारी होगी - इससे दुर्लभ बीमारियों का शीघ्र निदान, एक्जिमा व सोरार्यसिस जैसे रोगों के लिए अनुकूलित उपचार योजनाएं, त्वचा कैंसर के आरंभिक संकेतों की एआई आधारित पहचान तथा अनुवांशिकी और पर्यावरण के प्रभावों की बेहतर समझ संभव हो सकेगी। इसके अंतर्गत प्रत्येक शुक्रवार दोपहर 2 से 4 बजे तक बाल त्वचा रोग क्लिनिक भी संचालित की जा रही है, जो पुरानी त्वचा बीमारियों से पीड़ित बच्चों को उच्च स्तरीय देखभाल प्रदान करेगी। यह पहल न केवल रोगियों के लिए, बल्कि सार्वजनिक स्वास्थ्य नीति के लिए भी महत्वपूर्ण साबित हो सकती है। भारत के विभिन्न क्षेत्रों में बीमारियों के व्यवहार की समझ से नीति-निर्माताओं को अधिक प्रभावी जागरूकता कार्यक्रम बनाने में मदद

मिलेगी। इसके अतिरिक्त, एम्स भोपाल त्वचा जीवविज्ञान, एआई इन डर्मेटोलॉजी, और क्लीनिकल ट्रायल्स के प्रशिक्षण कार्यक्रमों के माध्यम से भावी चिकित्सक-विज्ञानियों की एक नई पीढ़ी तैयार करने की दिशा में भी कार्य कर रहा है।

इस अवसर पर प्रो. (डॉ.) अजय सिंह ने कहा, यह पहल एम्स भोपाल की विज्ञान आधारित रोगी देखभाल की प्रतिबद्धता को दर्शाती है। अनुसंधान और क्लीनिकल सेवाओं के समन्वय से हम दुर्लभ बीमारियों का शीघ्र निदान और सामान्य रोगों का वैयक्तिक उपचार सुनिश्चित कर पाएंगे। इस पहल की प्रमुख अनुसंधानकर्ता ने बताया कि हमने देखा है कि एक ही बीमारी अलग-अलग मरीजों में अलग तरह से व्यवहार करती है। ट्रांसलेशनल डर्मेटोलॉजी से हमें यह समझने में मदद मिलती है कि ऐसा क्यों होता है और हम उपचार को उसी अनुसार अनुकूलित कर सकते हैं। इस अवसर पर डॉन (अकादमिक) सहित त्वचा रोग, ट्रांसलेशनल मेडिसिन और जैव रसायन विभागों के संकाय सदस्य उपस्थित रहे।

एम्स भोपाल के ईएनटी विभाग द्वारा विश्व हेड एंड नेक कैंसर दिवस पर जन-जागरूकता कार्यक्रम आयोजित

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में संस्थान जनस्वास्थ्य जागरूकता और कैंसर की रोकथाम की दिशा में लगातार अग्रसर है। इसी क्रम में, एम्स भोपाल के ईएनटी हेड और नेक सर्जरी विभाग द्वारा 28 जुलाई 2025 को विश्व हेड एंड नेक कैंसर दिवस के अवसर पर एक विशेष जन-जागरूकता कार्यक्रम का आयोजन किया गया। यह कार्यक्रम संस्थान परिसर में आयोजित हुआ, जिसकी अध्यक्षता विभाग के वरिष्ठ संकाय सदस्यों ने की। कार्यक्रम के विधिवत, रजिस्टर्ड डॉक्टरों, मरीजों और आम नागरिकों ने सक्रिय भागीदारी निभाई। कार्यक्रम के दौरान प्रतिभागियों को मुख एवं ग्रीवा कैंसर के प्रारंभिक लक्षणों, स्वयं परीक्षण की विधियों, रोकथाम के उपायों और समय पर उपचार के महत्व के बारे में जानकारी दी गई। वरिष्ठ एवं कनिष्ठ रजिस्टर्ड डॉक्टरों ने कैंसर की स्क्रीनिंग में सहयोग किया। तंबाकू सेवन से होने वाले खतरों को समझाया तथा स्वयं परीक्षण की व्यावहारिक विधियों का प्रदर्शन किया। ईएनटी ओपीडी क्षेत्र में उपस्थित मरीजों को सूचनापरक पर्चे वितरित किए गए और उन्हें व्यक्तिगत परामर्श भी प्रदान किया गया। इस जन-जागरूकता कार्यक्रम के अंतर्गत कई महत्वपूर्ण गतिविधियाँ आयोजित की गईं। ईएनटी ओपीडी क्षेत्र में मरीजों को मुख के कैंसर के लक्षणों, तंबाकू एवं गुटखा सेवन से होने वाले खतरों तथा नियमित जांच की आवश्यकता के बारे में बताया गया। आउटरीच सेवा केंद्र में विभाग द्वारा निःशुल्क मौखिक स्क्रीनिंग की गई और सदिध मरीजों को आगे की जांच हेतु पंजीकृत किया गया। मरीजों को सरल भाषा में यह भी स्पष्टाया गया कि घर पर आईई और रोशनी की सहायता से स्वयं मुख की जांच कैसे करें। तंबाकू और सुपाई सेवन से संबंधित खतरों पर आधारित पंपलेट वितरित किए गए और तंबाकू छोड़ने के लिए परामर्श सत्र आयोजित किए गए। इसके साथ ही मरीजों को एम्स भोपाल में उपलब्ध मुख एवं ग्रीवा कैंसर के लिए आधुनिक सर्जिकल, रेडिएशन और कीमोथेरेपी सेवाओं की जानकारी भी दी गई।

इस अवसर पर प्रो. (डॉ.) अजय सिंह ने कहा, एम्स भोपाल आमजन को प्रभावित करने वाले कैंसर की समय पर पहचान और समुचित इलाज के लिए प्रतिबद्ध है। विश्व हेड एंड नेक कैंसर दिवस हमें इस रोग की रोकथाम और समय पर उपचार की महत्ता का स्मरण कराता है। इस प्रकार के आयोजन नागरिकों को सशक्त बनाते हैं और उन्हें कैंसर के खिलाफ लड़ने के लिए आवश्यक जानकारी और संसाधन उपलब्ध कराते हैं।

नशे से दूरी है जरूरी अभियान के तहत दिलाई गई नशामुक्ति की शापथ

सीहोर (निप्र)। एसपी श्री दीपक कुमार शुक्ला के निदेशानुसार जिले में नशे से दूरी है जरूरी अभियान चलाया जा रहा है। अभियान के तहत जिले में अनेक नशामुक्ति जागरूकता गतिविधियाँ आयोजित की जा रही हैं। अभियान के तहत सीहोर स्थित चर्च ग्राउंड पर नशामुक्ति शपथ ग्रहण एवं पौधारोपण कार्यक्रम आयोजित किया गया। कार्यक्रम में नगर पालिका अध्यक्ष श्री प्रिंस राठीर, एसपी श्री दीपक कुमार शुक्ला, एसपी श्रीमती सुनीता रावत और जिला जेल एवं युवा कल्याण अधिकारी श्रीमती रुबिका देवान सहित खिलाड़ियों द्वारा नशामुक्ति एवं जिले को नशामुक्त बनाने की शपथ ली गई और पौधरोपण किया गया।

मूंग उपार्जन की अधिकारियों द्वारा की जा रही सतत मॉनिटरिंग

नर्मदापुरम (निप्र)। जिले में किसानों से मूंग खरीदी का कार्य नियमित रूप से सुचारु रूप से संचालित किया जा रहा है। कलेक्टर सुश्री सोनिया मीना द्वारा दिए गए निर्देशों के परिपालन में जिले के समस्त अनुविभागीय अधिकारी (एसडीएम), तहसीलदार एवं उपार्जन समिति के अधिकारी निरंतर उपार्जन केंद्रों का भ्रमण कर व्यवस्थाओं की समीक्षा कर रहे हैं। निरीक्षण के दौरान उपार्जन केंद्रों पर तुलना व्यवस्था, गुणवत्ता मापदंड, परिवहन, भुगतान सहित किसानों की समस्या की सतत निगरानी कर उनका निराकरण किया जा रहा है। इसी क्रम में नायब तहसीलदार पिपरिया श्री नीरज सिंह बैस द्वारा पिपरिया स्थित इंद्रेश वेयर हाउस के उपार्जन केंद्र का निरीक्षण कर किसानों से संवाद किया गया एवं उनकी समस्याओं का मौके पर निराकरण किया गया। इसी प्रकार बनखेड़ी तहसील में भी नायब तहसीलदार श्री अंजू लोधी द्वारा समनापुर उपार्जन केंद्र का निरीक्षण किया गया। निरीक्षण के दौरान उन्होंने किसानों की समस्याओं को गंभीरता से सुना और संबंधित अधिकारियों को शीघ्र निराकरण के निर्देश दिए।



बेतूल (निप्र)। भारत सरकार द्वारा प्रारंभ किए गए आईगोट कर्मयोगी पोर्टल पर जिला अधिकारियों की डिजिटल प्रशिक्षण प्रदान

करने के लिए मंगलवार को कलेक्ट्रेट सभागार में एक दिवसीय प्रशिक्षण कार्यशाला का आयोजन किया गया। इस अवसर पर मुख्य

कार्यपालन अधिकारी जिला पंचायत श्री अश्वत जैन ने सभी अधिकारियों को इस पोर्टल की उपयोगिता, विशेषताओं एवं कार्यप्रणाली के

उद्योगों में हड़ताल की डेढ़ महीने पहले देनी होगी सूचना

श्रम विधेयक पारित, विपक्ष ने किया वॉकआउट, कहा- ये मजदूरों का शोषण बढ़ाएगा



भोपाल (नप्र)। मध्यप्रदेश में अब उद्योगों में हड़ताल और तालाबंदी करने के लिए उद्योग प्रबंधन को डेढ़ महीने पहले सूचना देना होगी। गुरुवार को विधानसभा ने इससे संबंधित श्रम विभाग के संशोधित नियमों को मंजूरी दे दी है।

कांग्रेस विधायकों ने इसे मजदूरों का शोषण बढ़ाने वाला बताया और इसका विरोध किया। विपक्षी सदस्यों ने सदन से वॉकआउट कर दिया और जमकर नारेबाजी की। कांग्रेस ने आरोप लगाया कि इस विधेयक से मजदूरों का हड़ताल और आंदोलन करने का अधिकार छिन जाएगा। यह ठेका प्रथा को बढ़ावा देने वाला है।

गुरुवार को मध्यप्रदेश विधानसभा में ध्यानकर्षण प्रस्ताव के दौरान नेता प्रतिपक्ष उमा सिंघार ने प्रदेश में बिगड़ती कानून व्यवस्था का मामला जोरदार तरीके से उठाया। उन्होंने कहा कि प्रदेश में अपराधों को बाढ़ आई हुई है, और सरकार अपराधियों को संरक्षण देने का काम कर रही है।

श्री सिंघार ने आरोप लगाया कि जहां मीडिया की पहुंच नहीं होती, ऐसे दूरस्थ और ग्रामीण इलाकों में अपराध की घटनाएं लगातार बढ़ रही हैं और वहां त्वरित कार्रवाई नहीं हो पाती। सरकार अपराधों का वर्गीकरण कर आंकड़ों को छिपाने का प्रयास कर रही है, जबकि जमीनी सच्चाई यह है कि प्रदेश में 21,000 से अधिक बेटियां और महिलाएं लापता हैं।

इसके बाद सरकार की ओर से कानून व्यवस्था पर दिए गए जवाब से असंतुष्ट होकर कांग्रेस विधायकों ने सदन में विरोध किया और बाद में वॉकआउट कर दिया। मध्यप्रदेश विधानसभा के मानसून सत्र के चौथे दिन कांग्रेस विधायक दल ने प्रदेश में बढ़ते एमडी ड्रम्स कारोबार, उसमें भाजपा कार्यकर्ताओं की संलिप्तता और सत्ता पक्ष के नेताओं द्वारा उन्हें दिए जा रहे संरक्षण के खिलाफ जोरदार और प्रतीकात्मक प्रदर्शन किया। कांग्रेस विधायक ओमकार सिंह मरकाम ने आरोप लगाया कि भाजपा पूंजीवादियों की सरकार है और पूंजीवादियों के लिए काम करती है। इधर, श्रम मंत्री प्रहलाद पटेल ने कहा कि यह विधेयक मजदूरों के हित में है।

ठेकेदारों को कर्मचारी रखने की लाइसेंस प्रक्रिया में राहत- विधेयक में ठेकेदारों के लिए कर्मचारियों को रखने के लिए लाइसेंस प्रक्रिया में भी राहत दी गई है। साथ ही कारखानों के लिए दिए जाने वाले लाइसेंस के लिए भी नियमों में संशोधन कर राहत देने का फैसला किया है। अलग-अलग संशोधनों को मंजूरी दिलाने के बाद सरकार ने कहा है कि इससे उद्योगों को बढ़ावा मिलेगा। निवेश बढ़ने से रोजगार के अवसर बनेंगे। इस विधेयक के माध्यम से ठेकेदारों को लाइसेंस लेने के लिए 50 कर्मचारियों की लिमिट तय कर दी गई है, जबकि पहले यह 20 कर्मचारियों को लेकर थी।

ड्रम्स तस्करी और जव जिहाद मामले पर भी हंगामा

भोपाल में ड्रम्स तस्करी और लव जिहाद के मामले पर भी कांग्रेस विधायकों ने सदन से वॉकआउट किया। नेता प्रतिपक्ष ने कांग्रेस विधायकों के साथ नारेबाजी कर कहा- यह मछली किसकी है। सदन की कार्यवाही शुरू होने से पहले प्रदेश की कानून व्यवस्था को लेकर कांग्रेस ने प्रदर्शन किया। कांग्रेस विधायक नशे की पुष्टि और इंजेक्शन लेकर पहुंचे।

कांग्रेस का सदन से वॉकआउट, जमकर नारेबाजी की

विधायक सोहनलाल वाल्मीकि ने इस विधेयक की प्रस्ताव पर संशोधन प्रस्ताव देते हुए कहा कि श्रमिकों का अधिकार है हड़ताल करना, आंदोलन करना और इस नियम के लागू होने के बाद श्रमिकों के अधिकार छिन जाएंगे। उन्होंने नियमों का हवाला देते हुए इसका विरोध किया। इसके बाद संसदीय कार्य मंत्री ने कहा कि मंत्री ने कहा है इसमें उद्योग के मालिक के बीच जिम्मेवारी तय की गई है। लेकिन सोहनलाल वाल्मीकि ने संशोधन प्रस्ताव वापस लेने से मना कर दिया।

रायसेन में बेतवा नदी की बाढ़ का मंजर

श्योपुर में बाढ़ में बहे चाचा-भतीजे के शव एक-दूसरे से लिपटे हुए मिले

भोपाल (नप्र)। मध्यप्रदेश में अति भारी बारिश का दौर तो थम गया, लेकिन हालात अब भी बिगड़े हुए हैं। श्योपुर में पार्वती नदी की बाढ़ में बहे चाचा-भतीजे के शव खेत में एक-दूसरे से लिपटे हुए मिले हैं। रायसेन में बेतवा ने विशाल रूप ले लिया है। आसपास के खेत, मंदिर और पुल डूब गए। हर तरफ सिर्फ पानी ही नजर आ रहा है। शिवपुरी

सिटी कॉलोनी में पानी भरने से हुए नुकसान के बाद नागरिकों ने आज चक्काजाम कर दिया। उन्होंने एबी रोड पर चक्काजाम किया। उनसे मिलने के लिए नगरपालिका अध्यक्ष सविता अरविंद गुप्ता भी मौके पर पहुंच गईं। नागरिकों का दुख और गुस्सा देखकर उनके आसू छलक पड़े। एसडीएम शिवानी पांडे उन्हें चुप कराती नजर आईं।



में माधव टाइनर रिजर्व की सांख्य सागर झील ओवरफ्लो हो गई है। बुधवार को गुना, शिवपुरी, श्योपुर, मुरैना समेत कई जिलों में सैकड़ों लोगों को रेस्क्यू किया। कई रास्ते बंद रहे तो नर्मदा समेत अन्य नदियां उफान पर रही। इससे रास्ते भी बंद हो गए। 12 जिलों में भारी बारिश का अलर्ट है। शिवपुरी में स्कूलों की छुट्टी रहेगी।

बुधवार को भारी बारिश का दौर थमा रहा। इससे पहले जबलपुर में ही सबसे ज्यादा 1 इंच पानी गिरा। वहीं, भोपाल, बैतुल, गुना, खालियर, नर्मदापुरम, इंदौर, पचमढ़ी, रायसेन, श्योपुर, उज्जैन, दमोह, मंडला, नरसिंहपुर, नौगांव, सागर, सिवनी, उमरिया, बालाघाट, शिवपुरी समेत 25 से अधिक जिलों में हल्की बारिश का दौर रहा।

गुना में बाढ़ पीड़ितों को देख नपा अध्यक्ष रो पड़ीं- गुना की न्यू

इंदिरा सागर बांध के 12 गेटों से छोड़ा जा रहा पानी- खंडवा में इंदिरा सागर बांध के 12 गेटों से पानी छोड़ा जा रहा है। इनमें 8 गेट 4 मीटर और 4 गेट साढ़े तीन मीटर तक खोले गए हैं। पावर स्टेशन पर पूरी क्षमता के साथ बिजली उत्पादन किया जा रहा है। करीब 12 हजार क्यूमेक्स से ज्यादा पानी डिस्चार्ज किया जा रहा है, जिसके चलते नर्मदा में बाढ़ के हालात हैं।

सागर के नाले में बही गर्भवती का शव मिला- सागर में देवरी के रामघाट नाले पर बने पुल से बही गर्भवती महिला का शव 48 घंटे बाद गुरुवार को मिल गया है। शव पुल से करीब 5 किमी दूर पचासिया गांव के पास झाड़ियों में फंसा था। जिसे जबलपुर से आई एनडीआरएफ की टीम ने रेस्क्यू कर बाहर निकाल लिया है। पुलिस ने शव का पंचनामा बनाकर पोस्टमार्टम के लिए भेजा है।

राजगढ़ में आगरा-मुंबई नेशनल हाईवे पर 4 घंटे जाम

गायों की मौत के बाद गोसेवकों का प्रदर्शन ; हजार से ज्यादा वाहन फंसे रहे

सारंगपुर (नप्र)। राजगढ़ में आगरा-मुंबई नेशनल हाईवे पर तेज रफ्तार वाहनों ने गायों को कुचल दिया। 4 गायों की मौत के बाद गोसेवकों ने हाईवे पर प्रदर्शन शुरू कर दिया। यहां करीब तीन किलोमीटर लंबा जाम लग गया। पुलिस ने ट्रैफिक डायवर्ट किया। 4 घंटे से हजार से ज्यादा वाहन फंसे रहे।

विहिप, बजरंग दल और अन्य गोसेवक संगठन प्रदर्शन कर रहे हैं। प्रदर्शनकारियों ने कहा, पूर्व में जिला प्रशासन ने सड़कों से आवारा मवेशियों को हटाने के लिए कर्मचारियों की ड्यूटी लगाई थी, लेकिन आज तक इसका पालन नहीं हुआ। जिनकी निजी गायें हैं, उन्हें चिन्हित कर अपने घरों में बांधने के निर्देश देना चाहिए। इसके अलावा



शहर में एक बड़ी गोशाला की स्थापना कर आवारा मवेशियों को वहां सुरक्षित रखा जाए। एसडीएम रोहित बम्हरे, एसडीओपी अरविंद सिंह, नपाध्यक्ष विकास करोड़िया और तहसीलदार आनंद जायसवाल मौके पर पहुंचे। अधिकारियों ने गोसेवकों को आश्वासन दिया कि सड़कों पर बैठने वाली गायों को हटाने के लिए अलग से कर्मचारियों की ड्यूटी लगाई जाएगी। नगरपालिका पंचो के ओर से गोशाला के लिए जमीन आवंटित की जाएगी।

इसके बाद धरना खत्म हुआ और गोसेवक प्रशासनिक अमले के साथ स्थाई गोशाला के लिए जमीन देखने के लिए रवाना हुए।

डीजी जेल रिटायर, गुप्ता प्रमोट, बने रेल डीजी

गृह विभाग का जारी आदेश, सोनाली मिश्रा के स्थान पर अबसार की पोस्टिंग

भोपाल (नप्र)। जेल डीजी जीपी सिंह गुरूवार को सेवानिवृत्त हो गए। उनके स्थान पर गृह विभाग ने 1991 बैच के आईपीएस अधिकारी

भोपाल संचालक का अतिरिक्त प्रभार भी सौंपा गया है। वहीं गृह विभाग 2010 बैच के आईपीएस मो यूसुफ कुरेशी की सेवाएं सामान्य प्रशासन विभाग को सौंपने हुए उप पुलिस महानिरीक्षक सायबर सेल से उप पुलिस महानिरीक्षक आर्थिक अपराध प्रकोष्ठ तबादला किया है।



वरुण कपूर को डीजी जेल बनाने का आदेश जारी किया। श्री कपूर स्पेशल डीजी आरएपीटीसी इंदौर में पदस्थ थे। उधर एडीजी चयन सोनाली मिश्रा को प्रतिनियुक्ति पर पदस्थापना के लिए गृह विभाग ने रिलीव कर दिया है। इसके चलते एडीजी चयन के पद 1996 बैच के आईपीएस मो शाहिद अबसार को पदस्थ किया गया है। श्री अबसार वर्तमान में अतिरिक्त पुलिस महानिदेशक आर्थिक अपराध प्रकोष्ठ में तैनात थे। श्री अबसार को अतिरिक्त डीजी पीटीआरआई और मध्यप्रदेश पुलिस अकादमी भी

सिंह के रिटायर होने के बाद सीनियर अफसरों में एडीजी रेल रवि कुमार गुप्ता को जेल डीजी बनाए जाने की चर्चा थी लेकिन दर शाम जारी आदेश में श्री गुप्ता को प्रमोट कर स्पेशल डीजी रेल बनाया गया। सूत्र बताते हैं कि जीपी सिंह के रिटायरमेंट का फायदा 1993 बैच की आईपीएस सोनाली मिश्रा को मिलना था लेकिन एडीजी चयन की जिम्मेदारी निभार रही सोनाली मिश्रा रेलवे मुख्यालय रेल सुरक्षा बल नई दिल्ली के महानिदेशक के पद पर जाइनिंग के लिए रिलीव हो गईं।

भोपाल के बड़ा तालाब में पानी लेवल बढ़ा

5 दिन में 4 फीट पानी आया, लेवल 1664.25 फीट पहुंचा, केरवा-कलियासोत में भी बढ़ा



भोपाल (नप्र)। भोपाल की लाइफ लाइन बड़ा तालाब सिर्फ छह फीट खाली है। गुरुवार सुबह तक जलस्तर 1664.25 फीट पहुंच गया। 24 घंटे में 1 फीट और 5 दिन में 4 फीट पानी जमा हुआ। वहीं, कोलांस नदी 3 फीट ऊपर बही। केरवा और कलियासोत डैम में भी पानी का लेवल बढ़ा है।

सीहोर जिले में तेज बारिश होने पर ही कोलांस नदी उफान पर आती है। यह पानी सीधे बड़ा तालाब में पहुंचता है। बुधवार को नदी लेवल से 10 फीट ऊपर बही थी। इस कारण एक फीट पानी बढ़ गया। हालांकि, भोपाल और सीहोर में अब तेज बारिश का दौर थम गया है, लेकिन कोलांस लेवल से 3 फीट ऊपर बह रही है। इसलिए बड़ा तालाब में पानी बढ़ रहा है। बुधवार को कोलांस नदी में पानी का लेवल 10 फीट तक पहुंच गया था। शाम तक कम हुआ। वहीं, गुरुवार सुबह तक यह 3 फीट पर आ गया।

बुधवार को कोलांस नदी में पानी का लेवल 10 फीट भोपाल के इन डैमों में इतना पानी

कोलार डैम- इसका वॉटर लेवल 1516.40 फीट है। अभी इसमें 1497.83 फीट पानी जमा है। इस हिसाब से यह काफी खाली है। कोलार डैम से ही भोपाल शहर के 40 प्रतिशत हिस्से में पानी की सप्लाई की जाती है। पिछली बार जुलाई में इसके गेट खोलने पड़े थे। **केरवा डैम-** कुल 1673 फीट वाले केरवा डैम में अब तक 1663.18 फीट पानी आ चुका है। तेज बारिश होने के बाद डैम में पानी का लेवल बढ़ जाएगा। **कलियासोत डैम-** डैम का अभी वॉटर लेवल 1649.93 फीट है। इसकी कुल जलभराव क्षमता 1659.02 फीट है। इसके चलते डैम अभी भी करीब 9 फीट खाली है। बड़ा तालाब के गेट खुलने पर कलियासोत डैम में पानी आएगा और गेट खुल जाएंगे।

3 लाख आबादी की प्यास बुझाता है बड़ा तालाब

बड़ा तालाब को शहर की लाइफ लाइन कहा जाता है। इसकी वजह यह वॉटर लेवल तो बेहतर रखता ही है। साथ में बड़ी आबादी की प्यास भी बुझाता है। बड़ा तालाब से हर दिन पुराने शहर समेत बैरागढ़ (संत हिरदाराम नगर) समेत आसपास के इलाकों की 3 लाख से ज्यादा आबादी को पानी की सप्लाई की जाती है।

20 प्रतिशत से ज्यादा इलाकों में पानी पहुंचता है। बड़ा तालाब से हर रोज 25 (मिलियन गेलन पानी प्रतिदिन) सप्लाई होता है। इसकी कुल जलभराव क्षमता 1666.80 फीट है।

बीएमओ ने गांव में एम्बुलेंस भेजने से मना किया

कहा- सड़क नहीं है, पुलिस कीचड़ में चलकर गांव पहुंची, ग्रामीण चारपाई पर ले गए शव

सतना (नप्र)। सतना के उसरहाई टोला गांव में 15 साल के लड़के की कुएं में डूबने से मौत हो गई। ग्रामीणों ने पुलिस को सूचना दी। गांव में सड़क नहीं होने के कारण पुलिस 800 मीटर तक कीचड़ भरे रास्ते से पैदल चलकर

का पैर फंस गया और शव पानी के ऊपर आ गया। ग्रामीणों ने पुलिस और एम्बुलेंस को कॉल किया। पुलिस कीचड़ में जैसे-तैसे पहुंची और पंचनामा बनाया। शव को पोस्टमार्टम के लिए ले जाना जरूरी था। एम्बुलेंस के आने से



घटनास्थल पर पहुंची। एम्बुलेंस ने तो आने से ही मना कर दिया।

घटना ग्राम पंचायत पुरवा स्थित उसरहाई टोला गांव की है। 15 साल का आशिकी कोल बुधवार दोपहर से लापता था। परिजन खेत से घर लौटे तो वह नहीं मिला। तलाश करने पर आशिकी का मोबाइल कुएं के पास पड़ा मिला। ग्रामीणों ने कुएं में काटा डालकर घुमाया, जिसमें आशिकी

मना करने पर ग्रामीणों ने शव को चारपाई पर रखा और कंधे पर रखकर निकल पड़े। **बीएमओ बोले- सड़क नहीं है, हम नहीं आ सकते-** ये घटना नगरीय प्रशासन राज्य मंत्री प्रतिमा बागरी की विधानसभा रैगांव के अंतर्गत आने वाले गांव की है। ग्रामीणों ने बताया कि स्थानीय प्रशासन को सूचना दी गई, लेकिन उन्होंने कहा कि वहां सड़क नहीं है।